
Bhadracharipranidhana Stotram

ಭದ್ರಚರೀಪ್ರಣಿಧಾನಸ್ತೋತ್ರಂ

Document Information



Text title : Bhadracharipranidhana Stotram

File name : bhadracharIpraNidhAnastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಭದ್ರಚರೀಪ್ರಣಿಧಾನಸ್ತೋತ್ರಂ



ಅಥ ಖಲು ಸಮಂತಭದ್ರೋ ಬೋಧಿಸತ್ತೋ ಮಹಾಸತ್ತ್ವಃ ಏವಮೇವ
ಲೋಕಧಾತುಪರಂಪರಾನಭಿಲಾಪ್ಯಾನಭಿಲಾಪ್ಯ ಬುದ್ಧಕ್ಷೇತ್ರಪರಮಾಣುರಜಃಸಮಾನ್
ಕಲ್ಪಾನ್ ಕಲ್ಪಪ್ರಸರಾನಭಿದ್ಯೋತ್ಯಮಾನೋ ಭೂಯಸ್ಯಾ ಮಾತ್ರಯಾ
ಗಾಧಾಭಿಗೀತೇನ

ಪ್ರಣಿಧಾನಮಕಾರ್ಪಿತ್ -

ಯಾವತ ಕೇಚಿ ದಶದ್ವಿತಿ ಲೋಕೇ ಸರ್ವತ್ರಿಯದ್ವಗತಾ ನರಸಿಂಹಾಃ .

ತಾನಹು ವಂದಮಿ ಸರ್ವಿ ಅಶೇಷಾನ್ ಕಾಯತು ವಾಚ ಮನೇನ ಪ್ರಸನ್ನಃ .. 1..

ಕ್ಷೇತ್ರರಜೋಪಮಕಾಯಪ್ರಮಾಣೈಃ ಸರ್ವಜಿನಾನ ಕರೋಮಿ ಪ್ರಣಾಮಂ .

ಸರ್ವಜಿನಾಭಿಮುಖೇನ ಮನೇನ ಭದ್ರಚರೀಪ್ರಣಿಧಾನಬಲೇನ .. 2..

ಏಕರಜಾಗ್ರಿ ರಜೋಪಮಬುದ್ಧಾ ಬುದ್ಧಸುತಾನ ನಿಷಣ್ಣಕು ಮಧ್ಯೇ .

ಏವಮಶೇಷತ ಧರ್ಮತಧಾತುಂ ಸರ್ವಧಿಮುಚ್ಯಮಿ ಪೂರ್ಣಜಿನೇಭಿ .. 3..

ತೇಷು ಚ ಅಕ್ಷಯವರ್ಣಸಮುದ್ರಾನ್ ಸರ್ವಸ್ವರಾಂಗಸಮುದ್ರರುತೇಭಿಃ .

ಸರ್ವಜಿನಾನ ಗುಣಾನ್ ಭಣಮಾನಸ್ತಾನ್ ಸುಗತಾನ್ ಸ್ತವಮೀ ಅಹು ಸರ್ವಾನ್

.. 4..

ಪುಷ್ಪವರೇಭಿ ಚ ಮಾಲ್ಯವರೇಭಿರ್ವಾದ್ಯವಿಲೇಪನಭತ್ತವರೇಭಿಃ .

ದೀಪವರೇಭಿ ಚ ಧೂಪವರೇಭಿಃ ಪೂಜನ ತೇಷ ಜಿನಾನ ಕರೋಮಿ .. 5..

ವಸ್ತ್ರವರೇಭಿ ಚ ಗಂಧವರೇಭಿಶ್ಚಾರ್ಣಪುಟೇಭಿ ಚ ಮೇರುಸಮೇಭಿಃ .

ಸರ್ವವಿಶಿಷ್ಟವಿಯೂಹವರೇಭಿಃ ಪೂಜನ ತೇಷ ಜಿನಾನ ಕರೋಮಿ .. 6..

ಯಾ ಚ ಅನುತ್ತರಪೂಜ ಉದಾರಾ ತಾನಧಿಮುಚ್ಯಮಿ ಸರ್ವಜಿನಾನಾಂ .

ಭದ್ರಚರೀ ಅಧಿಮುಕ್ತಿಬಲೇನ ವಂದಮಿ ಪೂಜಯಮೀ ಜಿನಸರ್ವಾನ್ .. 7..

ಯಚ್ಚ ಕೃತಂ ಮಯಿ ಪಾಪು ಭವೇಯ್ಯಾ ರಾಗತು ದ್ವೇಷತು ಮೋಹವಶೇನ .

ಕಾಯತು ವಾಚ ಮನೇನ ತಥೈವ ತಂ ಪ್ರತಿದೇಶಯಮೀ ಅಹು ಸರ್ವಂ .. 8..

ಯಚ್ಚ ದಶದ್ವಿತಿ ಪುಣ್ಯ ಜಗಸ್ಯ ಶೈಕ್ಷ ಅಶೈಕ್ಷಪ್ರತ್ಯೇಕಜಿನಾನಾಂ .

ಬುದ್ಧಸುತಾನಥ ಸರ್ವಜಿನಾನಾಂ ತಮನುಮೋದಯಮೀ ಅಹು ಸರ್ವಂ .. 9..

ಯೇ ಚ ದಶದ್ವಿತಿ ಲೋಕಪ್ರದೀಪಾ ಬೋಧಿವಿಬುದ್ಧ ಅಸಂಗತಪ್ರಾಪ್ತಾಃ .

ತಾನಹು ಸರ್ವಿ ಅಧ್ಯೇಷಮಿ ನಾಥಾನ್ ಚಕ್ರು ಅನುತ್ತರು ವರ್ತನತಾಯೈ .. 10..

ಯೇಽಪಿ ಚ ನಿರ್ವೃತಿ ದರ್ಶಿತುಕಾಮಾಸ್ತಾನಭಿಯಾಚಮಿ ಪ್ರಾಂಜಲಿಭೂತಃ .

ಕ್ಷೇತ್ರರಜೋಪಮಕಲ್ಪ ನಿಹಂತು ಸರ್ವಜಗಸ್ಯ ಹಿತಾಯ ಸುಖಾಯ .. 11..

ವಂದನಪೂಜನದೇಶನತಾಯ ಮೋದನಧ್ಯೇಷಣಯಾಚನತಾಯ .

ಯಚ್ಚ ಶುಭಂ ಮಯಿ ಸಂಚಿತು ಕಿಂಚಿದ್ಭೋಧಯಿ ನಾಮಯಮೀ ಅಹು ಸರ್ವಂ ..

12..

ಪೂಜಿತ ಭೋಂತು ಅತೀತಕ ಬುದ್ಧಾ ಯೇ ಚ ದ್ರಿಯಂತಿ ದಶದ್ವಿಶಿ ಲೋಕೇ .

ಯೇ ಚ ಅನಾಗತ ತೇ ಲಘು ಭೋಂತು ಪೂರ್ಣಮನೋರಥ ಬೋಧಿವಿಬುದ್ಧಾಃ ..

13..

ಯಾವತ ಕೇಚಿ ದಶದ್ವಿಶಿ ಕ್ಷೇತ್ರಾಸ್ತೇ ಪರಿಶುದ್ಧ ಭವಂತು ಉದಾರಾಃ .

ಬೋಧಿದ್ರುಮೇಂದ್ರಗತೇಭಿ ಜಿನೇಭಿರ್ಬುದ್ಧಸುತೇಭಿ ಚ ಭೋಂತು ಪ್ರಪೂರ್ಣಾಃ ..

14..

ಯಾವತ ಕೇಚಿ ದಶದ್ವಿಶಿ ಸತ್ತ್ವಾಸ್ತೇ ಸುಖಿತಾ ಸದ ಭೋಂತು ಅರೋಗಾಃ .

ಸರ್ವಜಗಸ್ಯ ಚ ಧರ್ಮಿಕು ಅರ್ಥೋ ಭೋಂತು ಪ್ರದಕ್ಷಿಣು ಋದ್ಯತು ಆಶಾಃ .. 15..

ಬೋಧಿಚರಿಂ ಚ ಅಹಂ ಚರಮಾಣೋ ಭವಿ ಜಾತಿಸ್ಥರು ಸರ್ವಗತೀಷು .

ಸರ್ವಸು ಜನ್ಮಸು ಚ್ಯುತ್ಯುಪಪತ್ತೀ ಪ್ರವ್ರಜಿತೋ ಅಹು ನಿತ್ಯ ಭವೇಯ್ಯಾ .. 16..

ಸರ್ವಜಿನಾನುಶಿಕ್ಷಯಮಾಣೋ ಭದ್ರಚರಿಂ ಪರಿಪೂರಯಮಾಣಃ .

ಶೀಲಚರಿಂ ವಿಮಲಾಂ ಪರಿಶುದ್ಧಾಂ ನಿತ್ಯಮಖಂಡಮಭಿದ್ರ ಚರೇಯಂ .. 17..

ದೇವರುತೇಭಿ ಚ ನಾಗರುತೇಭೀರ್ಯಕ್ಷಕುಂಭಾಂಡಮನುಷ್ಯರುತೇಭಿಃ .

ಯಾನಿ ಚ ಸರ್ವರುತಾನಿ ಜಗಸ್ಯ ಸರ್ವರುತೇಷ್ಟಹು ದೇಶಯಿ ಧರ್ಮಂ .. 18..

ಯೇ ಖಲು ಪಾರಮಿತಾಸ್ವಭಿಯುಕ್ತೋ ಬೋಧಿಯಿ ಚಿತ್ತು ನ ಜಾತು ವಿಮುಹ್ಯೇತ್ .

ಯೇಽಪಿ ಚ ಪಾಪಕ ಅವರಣಾಯಾಸ್ತೇಷು ಪರಿಕ್ಷಯು ಭೋತು ಅಶೇಷಂ .. 19..

ಕರ್ಮತು ಕ್ಲೇಶತು ಮಾರಪಥಾತೋ ಲೋಕಗತೀಷು ವಿಮುಕ್ತು ಚರೇಯಂ .

ಪದ್ಮ ಯಥಾ ಸಲಿಲೇನ ಅಲಿಪ್ತಃ ಸೂರ್ಯಶಶೀ ಗಗನೇವ ಅಸಕ್ತಃ .. 20..

ಸರ್ವಿ ಅಪಾಯದುಖಾಂ ಪ್ರಶಮಂತೋ ಸರ್ವಜಗತ್ ಸುಖಿ ಸ್ಥಾಪಯಮಾನಃ .

ಸರ್ವಜಗಸ್ಯ ಹಿತಾಯ ಚರೇಯಂ ಯಾವತ ಕ್ಷೇತ್ರಪಥಾ ದಿಶತಾಸು .. 21..

ಸತ್ತ್ವ ಚರಿಮನುವರ್ತಯಮಾನೋಽ ಬೋಧಿಚರಿಂ ಪರಿಪೂರಯಮಾಣಃ .

ಭದ್ರಚರಿಂ ಚ ಪ್ರಭಾವಯಮಾನಃ ಸರ್ವಿ ಅನಾಗತಕಲ್ಪ ಚರೇಯಂ .. 22..

ಯೇ ಚ ಸಭಾಗತ ಮಮ ಚರ್ಯಾಯೇ ತೇಭಿ ಸಮಾಗಮು ನಿತ್ಯ ಭವೇಯ್ಯಾ .

ಕಾಯತು ವಾಚತು ಚೇತನತೋ ಚಾ ಏಕಚರಿ ಪ್ರಣಿಧಾನ ಚರೇಯಂ .. 23..

ಯೇಽಪಿ ಚ ಮಿತ್ರಾ ಮಮ ಹಿತಕಾಮಾ ಭದ್ರಚರೀಯ ನಿರರ್ಶಯಿತಾರಃ .

ತೇಭಿ ಸಮಾಗಮು ನಿತ್ಯ ಭವೇಯ್ಯಾ ತಾಂಶ್ಚ ಅಹಂ ನ ವಿರಾಗಯಿ ಜಾತು .. 24..

ಸಮ್ಮುಖ ನಿತ್ಯಮಹಂ ಜಿನ ಪಶ್ಯೇ ಬುದ್ಧಸುತೇಭಿ ಪರೀವೃತು ನಾಥಾನ್ .

ತೇಷು ಚ ಪೂಜ ಕರೇಯು ಉದಾರಾಂ ಸರ್ವಿ ಅನಾಗತಕಲ್ಪಮಖಿನ್ನಃ .. 25..
 ಧಾರಯಮಾಣು ಜಿನಾನ ಸದ್ಧರ್ಮಂ ಬೋಧಿಚರಿಂ ಪರಿದೀಪಯಮಾನಃ .
 ಭದ್ರಚರಿಂ ಚ ವಿಶೋಧಯಮಾನಃ ಸರ್ವಿ ಅನಾಗತಕಲ್ಪ ಚರೇಯಂ .. 26..
 ಸರ್ವಭವೇಷು ಚ ಸಂಚರಮಾಣಃ ಪುಣ್ಯತು ಜ್ಞಾನತು ಅಕ್ಷಯಪ್ರಾಪ್ತಃ .
 ಪ್ರಜ್ಞಾಪಾಯಸಮಾಧಿವಿಮೋಕ್ಷೈಃ ಸರ್ವಗುಣೈರ್ಭವಿ ಅಕ್ಷಯಕೋಶಃ .. 27..
 ಏಕರಜಾಗ್ರಿ ರಜೋಪಮಕ್ಷೇತ್ರಾ ತತ್ರ ಚ ಕ್ಷೇತ್ರಿ ಅಚಿಂತಿಯಬುದ್ಧಾನ್ .
 ಬುದ್ಧಸುತಾನ ನಿಷಣ್ಣಕು ಮಧ್ಯೇ ಪಶ್ಚಿಮ ಬೋಧಿಚರಿಂ ಚರಮಾಣಃ .. 28..
 ಏವಮಶೇಷತ ಸರ್ವದಿಶಾಸು ಬಾಲಪಥೇಷು ತ್ರಿಯದ್ವಪ್ರಮಾಣಾನ್ .
 ಬುದ್ಧಸಮುದ್ರ ಥ ಕ್ಷೇತ್ರಸಮುದ್ರಾನೋತರಿ ಚಾರಿಕಲ್ಪಸಮುದ್ರಾನ್ .. 29..
 ಏಕಸ್ವರಾಂಗಸಮುದ್ರರುತೇಭಿಃ ಸರ್ವಜಿನಾನ ಸ್ವರಾಂಗವಿಶುದ್ಧಿಂ .
 ಸರ್ವಜಿನಾನ ಯಥಾಶಯಘೋಷಾನ್ ಬುದ್ಧಸರಸ್ವತಿಮೋತರಿ ನಿತ್ಯಂ .. 30..
 ತೇಷು ಚ ಅಕ್ಷಯಘೋಷರುತೇಷು ಸರ್ವತ್ರಿಯದ್ವಗತಾನ ಜಿನಾನಾಂ .
 ಚಕ್ರನಯಂ ಪರಿವರ್ತಯಮಾನೋ ಬುದ್ಧಿಬಲೇನ ಅಹಂ ಪ್ರವಿಶೇಯಂ .. 31..
 ಏಕಕ್ಷಣೇನ ಅನಾಗತಸರ್ವಾನ್ ಕಲ್ಪಪ್ರವೇಶ ಅಹಂ ಪ್ರವಿಶೇಯಂ .
 ಯೇಽಪಿ ಚ ಕಲ್ಪ ತ್ರಿಯದ್ವಪ್ರಮಾಣಾಸ್ತಾನ್ ಕ್ಷಣಕೋಟಿಪ್ರವಿಷ್ಟ ಚರೇಯಂ .. 32..
 ಯೇ ಚ ತ್ರಿಯದ್ವಗತಾ ನರಸಿಂಹಾಸ್ತಾನಹು ಪಶ್ಚಿಮ ಏಕಕ್ಷಣೇನ .
 ತೇಷು ಚ ಗೋಚರಿಮೋತರಿ ನಿತ್ಯಂ ಮಾಯಗತೇನ ವಿಮೋಕ್ಷಬಲೇನ .. 33..
 ಯೇ ಚ ತ್ರಿಯದ್ವಸುಕ್ಷೇತ್ರವಿಯೂಹಾಸ್ತಾನಭಿನಿಹರಿ ಏಕರಜಾಗ್ರೇ .
 ಏವಮಶೇಷತ ಸರ್ವದಿಶಾಸು ಓತರಿ ಕ್ಷೇತ್ರವಿಯೂಹ ಜಿನಾನಾಂ .. 34..
 ಯೇ ಚ ಅನಾಗತ ಲೋಕಪ್ರದೀಪಾಸ್ತೇಷು ವಿಬುಧ್ಯನ ಚಕ್ರಪ್ರವೃತ್ತಿಂ .
 ನಿರ್ವೃತಿದರ್ಶನನಿಷ್ಠ ಪ್ರಶಾಂತಿಂ ಸರ್ವಿ ಅಹಮುಪಸಂಕ್ರಮಿ ನಾಥಾನ್ .. 35..
 ಋದ್ಧಿಬಲೇನ ಸಮಂತಜವೇನ ಜ್ಞಾನಬಲೇನ ಸಮಂತಮುಖೇನ .
 ಚರ್ಯಬಲೇನ ಸಮಂತಗುಣೇನ ಮೈತ್ರಬಲೇನ ಸಮಂತಗತೇನ .. 36..
 ಪುಣ್ಯಬಲೇನ ಸಮಂತಶುಭೇನ ಜ್ಞಾನಬಲೇನ ಅಸಂಗಗತೇನ .
 ಪ್ರಜ್ಞಾಪಾಯಸಮಾಧಿಬಲೇನ ಬೋಧಿಬಲಂ ಸಮುದಾನಯಮಾನಃ .. 37..
 ಕರ್ಮಬಲಂ ಪರಿಶೋಧಯಮಾನಃ ಕ್ಲೇಶಬಲಂ ಪರಿಮರ್ದಯಮಾನಃ .
 ಮಾರಬಲಮಬಲಂ ಕರಮಾಣಃ ಪೂರಯಿ ಭದ್ರಚರೀಬಲ ಸರ್ವಾನ್ .. 38..
 ಕ್ಷೇತ್ರಸಮುದ್ರ ವಿಶೋಧಯಮಾನಃ ಸತ್ತ್ವಸಮುದ್ರ ವಿಮೋಚಯಮಾನಃ .
 ಧರ್ಮಸಮುದ್ರ ವಿಪಶ್ಯಯಮಾನೋ ಜ್ಞಾನಸಮುದ್ರ ವಿಗಾಹಯಮಾನಃ .. 39..
 ಚರ್ಯಸಮುದ್ರ ವಿಶೋಧಯಮಾನಃ ಪ್ರಣಿಧಿಸಮುದ್ರ ಪ್ರಪೂರಯಮಾಣಃ .
 ಬುದ್ಧಸಮುದ್ರ ಪ್ರಪೂಜಯಮಾನಃ ಕಲ್ಪಸಮುದ್ರ ಚರೇಯಮಖಿನ್ನಃ .. 40..
 ಯೇ ಚ ತ್ರಿಯದ್ವಗತಾನ ಜಿನಾನಾಂ ಬೋಧಿಚರಿಪ್ರಣಿಧಾನವಿಶೇಷಾಃ .

ತಾನಹು ಪೂರಯಿ ಸರ್ವಿ ಅಶೇಷಾತ್ ಭದ್ರಚರೀಯ ಬಿಬುಧ್ಯಯ ಬೋಧಿಂ .. 41..
 ಜ್ಯೇಷ್ಠಕು ಯಃ ಸುತು ಸರ್ವಜಿನಾನಾಂ ಯಸ್ಯ ಚ ನಾಮ ಸಮಂತತಭದ್ರಃ .
 ತಸ್ಯ ವಿದುಸ್ಯ ಸಭಾಗಚರೀಯೇ ನಾಮಯಮೀ ಕುಶಲಂ ಇಮು ಸರ್ವಂ .. 42..
 ಕಾಯತು ವಾಚ ಮನಸ್ಯ ವಿಶುದ್ಧಿಶ್ಚರ್ಯವಿಶುದ್ಧ್ಯಥ ಕ್ಷೇತ್ರವಿಶುದ್ಧಿಃ .
 ಯಾದೃಶನಾಮನ ಭದ್ರವಿದುಸ್ಯ ತಾದೃಶ ಭೋತು ಸಮಂ ಮಮ ತೇನ .. 43..
 ಭದ್ರಚರೀಯ ಸಮಂತಶುಭಾಯೇ ಮಂಜುಶಿರಿಪ್ರಣಿಧಾನ ಚರೇಯಂ .
 ಸರ್ವಿ ಅನಾಗತ ಕಲ್ಪಮಖಿನ್ನಃ ಪೂರಯಿ ತಾಂ ಕ್ರಿಯ ಸರ್ವಿ ಅಶೇಷಾಂ .. 44..
 ನೋ ಚ ಪ್ರಮಾಣು ಭವೇಯ್ಯ ಚರೀಯೇ ನೋ ಚ ಪ್ರಮಾಣು ಭವೇಯ್ಯ
 ಗುಣಾನಾಂ .
 ಅಪ್ರಮಾಣು ಚರಿಯಾಯ ಸ್ಥಿಹಿತ್ವಾ ಜಾನಮಿ ಸರ್ವಿ ವಿಕುರ್ವಿತು ತೇಷಾಂ .. 45..
 ಯಾವತ ನಿಷ್ಠ ನಭಸ್ಯ ಭವೇಯ್ಯಾ ಸತ್ತ್ವ ಅಶೇಷತ ನಿಷ್ಠ ತಥೈವ .
 ಕರ್ಮತು ಕ್ಲೇಶತು ಯಾವತ ನಿಷ್ಠಾ ತಾವತ ನಿಷ್ಠ ಮಮ ಪ್ರಣಿಧಾನಂ .. 46..
 ಯೇ ಚ ದಶದ್ವಿತಿ ಕ್ಷೇತ್ರ ಅನಂತಾ ರತ್ನಾಲಂಕೃತು ದದ್ಯು ಜಿನಾನಾಂ .
 ದಿವ್ಯ ಚ ಮಾನುಷ ಸೌಖ್ಯವಿಶಿಷ್ಟಾಂ ಕ್ಷೇತ್ರರಜೋಪಮ ಕಲ್ಪ ದದೇಯಂ .. 47..
 ಯಶ್ಚ ಇಮಂ ಪರಿಣಾಮನರಾಜಂ ಶ್ರುತ್ವ ಸಕೃಜ್ಜನಯೇದಧಿಮುಕ್ತಿಂ .
 ಬೋಧಿವರಾಮನುಪ್ರಾರ್ಥಯಮಾನೋ ಅಗ್ರು ವಿಶಿಷ್ಟ ಭವೇದಿಮು ಪುಣ್ಯಂ .. 48..
 ವರ್ಜಿತ ತೇನ ಭವಂತಿ ಅಪಾಯಾ ವರ್ಜಿತ ತೇನ ಭವಂತಿ ಕುಮಿತ್ರಾಃ .
 ಕ್ಷಿಪ್ರ ಸ ಪಶ್ಯತಿ ತಂ ಅಮಿತಾಭಂ ಯಸ್ಯಿಮು ಭದ್ರಚರಿ ಪ್ರಣಿಧಾನಂ .. 49..
 ಲಾಭ ಸುಲಭ ಸಜೀವಿತು ತೇಷಾಂ ಸ್ವಾಗತ ತೇ ಇಮು ಮಾನುಷಜನ್ಮ .
 ಯಾದೃಶು ಸೋ ಹಿ ಸಮಂತತಭದ್ರಸ್ತೇಽಪಿ ತಥಾ ನಚಿರೇಣ ಭವಂತಿ .. 50..
 ಪಾಪಕ ಪಂಚ ಅನಂತರಿಯಾಣಿ ಯೇನ ಅಜ್ಞಾನವಶೇನ ಕೃತಾನಿ .
 ಸೋ ಇಮು ಭದ್ರಚರಿಂ ಭಣಮಾನಃ ಕ್ಷಿಪ್ರ ಪರಿಕ್ಷಯು ನೇತಿ ಅಶೇಷಂ .. 51..
 ಜ್ಞಾನತು ರೂಪತು ಲಕ್ಷಣತಶ್ಚ ವರ್ಣತು ಗೋತ್ರತು ಭೋತಿರೂಪೇತಃ .
 ತೀರ್ಥಿಕಮಾರಗಣೇಭಿರಧ್ಯಷ್ಟಃ ಪೂಜಿತು ಭೋತಿ ಸ ಸರ್ವತ್ರಲೋಕೇ .. 52..
 ಕ್ಷಿಪ್ರ ಸ ಗಚ್ಛತಿ ಬೋಧಿದ್ರುಮೇಂದ್ರಂ ಗತ್ವ ನಿಷೀದತಿ ಸತ್ತ್ವ ಹಿತಾಯ .
 ಬುದ್ಧ್ಯತಿ ಬೋಧಿ ಪ್ರವರ್ತಯಿ ಚಕ್ರಂ ಧರ್ಷತಿ ಮಾರು ಸಸೈನ್ಯಕು ಸರ್ವಂ .. 53..
 ಯೋ ಇಮು ಭದ್ರಚರಿಪ್ರಣಿಧಾನಂ ಧಾರಯಿ ವಾಚಯಿ ದೇಶಯಿತೋ ವಾ .
 ಬುದ್ಧವಿಜಾನತಿ ಯೋಽತ್ರ ವಿಪಾಕೋ ಬೋಧಿ ವಿಶಿಷ್ಟ ಮ ಕಾಂಕ್ಷ ಜನೇಥ .. 54..
 ಮಂಜುಶಿರೀ ಯಥ ಜಾನತಿ ಶೂರಃ ಸೋ ಚ ಸಮಂತತಭದ್ರ ತಥೈವ .
 ತೇಷು ಅಹಂ ಅನುಶಿಕ್ಷಯಮಾಣೋ ನಾಮಯಮೀ ಕುಶಲಂ ಇಮು ಸರ್ವಂ .. 55..
 ಸರ್ವತ್ರಿಯದ್ವಗತೇಭಿ ಜಿನೇಭಿಯಾ ಪರಿಣಾಮನ ವರ್ಣಿತ ಅಗ್ರಾ .
 ತಾಯ ಅಹಂ ಕುಶಲಂ ಇಮು ಸರ್ವಂ ನಾಮಯಮೀ ವರ ಭದ್ರಚರೀಯೇ .. 56..

ಕಾಲಕ್ರಿಯಾಂ ಚ ಅಹಂ ಕರಮಾಣೋ ಅವರಣಾನ್ ವಿನಿವರ್ತಿಯ ಸರ್ವಾನ್ .
ಸಮ್ಮುಖ ಪಶ್ಚಿಮ ತಂ ಅಮಿತಾಭಂ ತಂ ಚ ಸುಖಾವತಿಕ್ಷೇತ್ರ ವ್ರಜೇಯಂ .. 57..
ತತ್ರ ಗತಸ್ಯ ಇಮಿ ಪ್ರಣಿಧಾನಾ ಆಮುಖಿ ಸರ್ವಿ ಭವೇಯ್ಯು ಸಮಗ್ರಾ .
ತಾಂಶ್ಚ ಅಹಂ ಪರಿಪೂರ್ಯ ಅಶೇಷಾನ್ ಸತ್ತ್ವ ಹಿತಂ ಕರಿಯಾವತ ಲೋಕೇ .. 58..
ತಹಿ ಜಿನಮಂಡಲಿ ಶೋಭನಿರಮ್ಯೇ ಪದ್ಮವರೇ ರೂಚಿರೇ ಉಪಪನ್ನಃ .
ವ್ಯಾಕರಣಂ ಅಹು ತತ್ರ ಲಭೇಯ್ಯಾ ಸಮ್ಮುಖತೋ ಅಮಿತಾಭಜಿನಸ್ಯ .. 59..
ವ್ಯಾಕರಣಂ ಪ್ರತಿಲಭ್ಯ ಚ ತಸ್ಮಿನ್ ನಿರ್ಮಿತ ಕೋಟಿಶತೇಭಿರನೇಕೈಃ .
ಸತ್ತ್ವ ಹಿತಾನಿ ಬಹುನ್ಯಹು ಕುರ್ಯಾಂ ದಿಕ್ಷು ದಶಸ್ವಪಿ ಬುದ್ಧಿಬಲೇನ .. 60..
ಭದ್ರಚರಿಪ್ರಣಿಧಾನ ಪರಿತ್ವಾ ಯತ್ಕುಶಲಂ ಮಯಿ ಸಂಚಿತು ಕಿಂಚಿತ್ .
ಏಕಕ್ಷಣೇನ ಸಮೃದ್ಧತು ಸರ್ವಂ ತೇನ ಜಗಸ್ಯ ಶುಭಂ ಪ್ರಣಿಧಾನಂ .. 61..
ಭದ್ರಚರಿಂ ಪರಿಣಾಮ್ಯ ಯದಾಪ್ತಂ ಪುಣ್ಯಮನಂತಮತೀವ ವಿಶಿಷ್ಟಂ .
ತೇನ ಜಗದ್ವಯಸನೌಘನಿಮಗ್ನಂ ಯಾತ್ವಾಮಿತಾಭಪುರಿಂ ವರಮೇವ .. 62..
ಇತಿ ಶ್ರೀ ಭದ್ರಚರೀಪ್ರಾಣಿಧಾನಸ್ತೋತ್ರಂ ಸಂಪೂರ್ಣಂ ..

——
Bhadracharipranidhana Stotram

pdf was typeset on March 8, 2025

——
Please send corrections to sanskrit@cheerful.com

